

थोडक्यात..

पंतप्रधान आजपासून तीन दिवस गुजरात दौऱ्यावर

■ **सोमनाथ :** पंतप्रधान नरेंद्र मोदी १० ते १२ जानेवारीपर्यंत गुजरातच्या दौऱ्यावर असतील. ते शनिवारी संध्याकाळी सोमनाथला पोहोचतील. पंतप्रधान संध्याकाळी सोमनाथ ट्रस्टच्या पदाधिकाऱ्यांसोबत बैठक घेतील आणि सोमनाथ सर्किट हाऊसमध्ये रात्री मुक्काम करतील. पंतप्रधान मोदींनी २०२६ मध्ये सोमनाथवर झालेल्या पहिल्या आक्रमणाला हजार वर्षे पूर्ण झाल्यानिमित्त आयोजित या कार्यक्रमाला 'सोमनाथ स्वाभिमान पर्व' असे नाव दिले आहे. हे पर्व ८ ते ११ जानेवारीपर्यंत साजरे केले जात आहे. पंतप्रधान ११ जानेवारी रोजी सकाळी सुमारे ९:४५ वाजता शौर्य यात्रेत सहभागी होतील. सुमारे २ किमी लांबीच्या या यात्रेत १०८ घोडे सहभागी होतील. शौर्य यात्रा सोमनाथ मंदिराच्या रक्षणासाठी प्राणांची आहुती देणाऱ्या योद्ध्यांना श्रद्धांजली अर्पण करण्यासाठी काढली जाते. या यात्रेचा समारोप सोमनाथच्या सद्भावना मैदानावर होईल. यानंतर पंतप्रधान सोमनाथ मंदिरात दर्शन, जलाभिषेक आणि पूजा-अर्चा करतील.

जम्मू-काश्मीरमध्ये झेनसह शस्त्रसाठा जप्त

■ **जम्मू :** जम्मू आणि काश्मीरच्या सांबा जिल्ह्यात आंतरराष्ट्रीय सीमेजवळ पाकिस्तानहून झेनने आणलेले शस्त्रास्त्र जप्त करण्यात आले आहे. अधिकाऱ्यांच्या माहितीप्रमाणे, दोन पिस्तूल, तीन मॅगझिन, १६ काडतुसे आणि एक ग्रेनेड तसेच इतर संबंधित वस्तू यावेळी जप्त करण्यात आल्या आहेत. सुरक्षा अधिकाऱ्यांनी सांगितले की, प्रजासत्ताक दिनाच्या कार्यक्रमात अडथळा आणण्याचा दहशतवाद्यांचा कोणताही प्रयत्न रोखण्यासाठी परिसरात कडक सुरक्षा व्यवस्था ठेवण्यात आली आहे. संशयास्पद झेन हालचालीची माहिती मिळाल्यानंतर सीमा सुरक्षा दल आणि जम्मू आणि काश्मीर पोलिसांच्या विशेष ऑपरेशन ग्रुप यांनी संयुक्त पथक तयार करून पालोरा गावात शोधमोहीम सुरू केली.

दळणवळणातून औद्योगिकीकरणाची नवी इकोसिस्टिम

देवेंद्र फडणवीस यांनी दिले आश्वासन

■ **वृत्तसंस्था, सोलापूर, दि. १० :** जिथे विमानसेवा होऊ शकते ही कल्पनेपलीकडची गोष्ट होती तिथे आज पंतप्रधान नरेंद्र मोदी यांच्या विकासाच्या दूरदृष्टीतून विमानतळच उभे राहिलेले नाही तर येथे नाइट लॉडिंग सुरू करण्यावरही आम्ही भर देणार आहोत. येथे वंदे भारत ट्रेन सोबतच नाशिक, सोलापूर अक्कलकोट हा महामार्ग सुरू करून सोलापूर शहर जगातील दहा बंदरांपैकी एक असलेल्या वाढवण बंदराशी जोडल्या जात आहे. बंदराच्या माध्यमातून होणारा विकास गावोगावी पोहोचावा म्हणून रस्त्यांचे जाळे विणल्या जात आहे. या दळणवळणाच्या साधनातून औद्योगिक इकोसिस्टिम उभी करून सोलापूर उद्योग नगरी लवकरच भरभराटीला येईल असा विश्वास महाराष्ट्राचे मुख्यमंत्री देवेंद्र फडणवीस यांनी सोलापूरच्या प्रचार सभेत व्यक्त केला.

राज्यातील महानगरपालिकांच्या निवडणुकांच्या अनुषंगाने देवेंद्र फडणवीस यांची प्रचारसभा सोलापूर येथे आयोजित केली होती. या प्रचार सभेत देवेंद्र फडणवीस म्हणाले की बहुभाषिक, बहुसांस्कृतिक, स्वाभिमानाी

लोकांची ही नगरी तेथील हातमाग, यंत्रमाग, विणकर, बिडी कामगार, शेती यांच्यासाठी ओळखली जाते. पण या शहराला आधुनिक शहराची ओळख देखील मिळवून देण्यासाठी आम्ही कटिबद्ध आहोत. या अनुषंगाने ते म्हणाले की, अन्न, वस्त्र, निवारा, शिक्षण, आरोग्य आणि रोजगार यासाठी खेड्यातील माणूस हा शहरात येत असतो. वाढत्या लोकसंख्येमुळे आणि शहरीकरणामुळे

झोपडपट्ट्या, पिण्याच्या पाण्याची अनास्था, घनकचरा, सांडपाणी, रोगराई अशा समस्या उद्भवतात. तेव्हा शहरातील सामान्य गरीब मध्यमवर्ग याच्या जीवनामध्ये परिवर्तन व्हायचे असेल तर शहराचा विकास झाला पाहिजे. गेल्या ७० वर्षांपासून विकासापासून दूर असलेल्या शहरांच्या नियोजनासाठी पंतप्रधान नरेंद्र मोदी यांनी स्मार्ट सिटी, अमृत शहर योजना, स्वच्छ भारत शहरी योजना, प्रधानमंत्री आवास योजना, शहरी योजना यांच्या माध्यमातून कोटींचा निधी शहरांसाठी उपलब्ध करून दिला आहे. आणि यातूनच महाराष्ट्रातील शहरांचा विकास साधल्या जात आहे. सोलापूर शहरातील उद्योगांना नवीन उभारी मिळवी आणि जगातील उद्योग येथे पोहोचावे म्हणून येथे विमान सेवा सुरू करण्यात आली आहे. विमानसेवा हे श्रीमंतांचे लक्षण नसून सामान्य माणसाच्या विकासाची आणि त्याच्या भरभराटीचे साधन आहे. आणि हीच दूरदृष्टी ठेवत नाशिक, सोलापूर, अक्कलकोट हा महामार्ग सुरू करून हे शहर जगातील १० बंदरांपैकी एक असलेल्या वाढवण बंदराला जोडल्या जात आहे.

इमारतीत भीषण आगीत तिघांचा गुदमरून मृत्यू

■ **महासागर प्रतिनिधी, मुंबई, दि. १० :** गाढ झोपेत असलेल्या मुंबईकरांसाठी शनिवारीची पहाट भयावह ठरली. गोंरेगाव पश्चिमेकडील भगतसिंग नगर परिसरातील एका इमारतीत पहाटे भीषण आग लागून तीन जणांचा दुर्दैवी मृत्यू झाला. या घटनेमुळे परिसरात एकच खळबळ उडाली असून नागरिकांमध्ये भीतीचे वातावरण पसरले आहे.

महापालिकेच्या अधिकृत माहितीनुसार, भगतसिंग नगर येथील एका इमारतीच्या तळमजल्यावरील घरात पहाटेच्या सुमारास अचानक आग लागली. प्राथमिक अंदाजानुसार फ्रिजचा मोठा स्फोट होऊन ही आग लागली असावी. सुरुवातीला आग तळमजल्यावरील विद्युत वायरिंग आणि घरगुती वस्तूंपुरती मर्यादित होती. मात्र काही वेळातच आगीने उग्र रूप धारण करत पहिल्या मजल्यावरील एका खोलीत प्रवेश केला आणि तेथे झोपलेल्या तीन जणांच्या कपड्यांना आग लागली.

लाडक्या बहिणींच्या १५०० रुपयांमध्ये लवकरच वाढ

■ **महासागर प्रतिनिधी मुंबई, दि. १० :** राज्यात महापालिका निवडणुकीच्या पार्श्वभूमीवर प्रचाराची रणधुमाळी सुरू आहे. सर्वच पक्षांच्या नेत्यांच्या विविध शहरांत सभा, मेळावे आणि बैठका सुरू आहेत. महापालिका निवडणुकीच्या अनुषंगाने नेते मंडळी नागरिकांना अनेक आश्वासने देत आहेत. या अनुषंगाने आज उपमुख्यमंत्री एकनाथ शिंदे यांची घाटकोपरमध्ये सभा पार पडली.

या सभेत बोलताना उपमुख्यमंत्री एकनाथ शिंदे यांनी लाडक्या बहिणींसाठी मोठे आश्वासन दिले आहे. लाडक्या बहिणींना दिल्या जाणाऱ्या १५०० रुपयांमध्ये लवकरच वाढ केली जाणार असल्याचे उपमुख्यमंत्री एकनाथ शिंदे यांनी सांगितले आहे.

घाटकोपरमध्ये क्लस्टर योजनेतील प्रत्येक कुटुंबाला हक्काचं घर देण्याचं काम केलं जाईल. कारण क्लस्टर योजना आम्ही त्यासाठी आणली आहे. त्यामध्ये आम्ही पात्र आणि अपात्र अशी भानगड ठेवली नाही. जेवढे लोक राहतात, त्या सर्वांना घर देण्याचं काम या योजनेच्या माध्यमातून केलं जाईल. त्यासाठी नगरविकास विभाग पैसे कमी पडू आता लाडकी बहीण योजना सुरू आहे का? आहे ना? सगळ्या लाडक्या बहिणींना सांगतो, मी मुख्यमंत्री असताना लाडकी बहीण योजना सुरू केली, आता कोणी आलं आणि काहीही बोललं तरीही ही लाडकी बहीण योजना बंद होणार नाही.

आता लाडक्या बहिणींना १५०० रुपये मिळतात, आपण आता ते देखील वाढवणार आहोत. आम्ही आमच्या

वचननाम्यात जे बोललो ते आम्ही करणार, लाडक्या बहिणींना स्वतःच्या पायांवर उभं करणार, लाडक्या बहिणींना लखपती झालेलं आम्हाला पाहायचं आहे, असं एकनाथ शिंदे म्हणाले आहेत.

भाजपा नेते मंत्री गिरीश महाजन यांनी काही दिवसांपूर्वी समाज माध्यमावर पोस्ट शेअर केली आहे. त्यामध्ये लाडकी बहीण योजनेबाबत माहिती देताना गिरीश महाजन यांनी म्हटलं आहे की, मुख्यमंत्री देवेंद्र फडणवीस यांच्या नेतृत्वाखालील महायुतीचे सरकार महिलांच्या आर्थिक सक्षमीकरणासाठी कटिबद्ध आहे. मकर संक्रांतीपूर्वी लाडक्या बहिणींना दिलासा देणारी ही मोठी भेट ठरेल.

वेत्या १४ जानेवारीपूर्वी म्हणजेच मकर संक्रांतीच्या आधी राज्यातील पात्र लाडक्या बहिणींच्या बँक खात्यात डिसेंबर आणि जानेवारी या दोन महिन्यांचे एकत्रित ३००० रुपये जमा होणार आहेत. राज्य सरकारच्या लाडकी बहीण योजनेअंतर्गत ही रक्कम थेट लाभार्थी महिलांच्या खात्यात वर्ग केली जाणार असल्याचे मंत्री गिरीश महाजन यांनी म्हटलं आहे.



नागपूर महानगरपालिका

सार्वत्रिक निवडणूक-२०२६

महानगरपालिका

दिनांक ११ जानेवारी २०२६

- मा. केंद्रीय मंत्री**

श्री. नितीनजी गडकरी यांची जाहीर सभा

 - वेळ :** सायं. ७.०० वाजता
 - स्थळ :** गजानन हॉल जवळ, अमर नगर (दक्षिण नागपूर)
 - वेळ :** रात्री. ८.०० वाजता
 - स्थळ :** पोस्ट ऑफिस चौक, अयोध्या नगर (दक्षिण नागपूर)
 - वेळ :** रात्री. ९.०० वाजता
 - स्थळ :** बारा सिंगल चौक (दक्षिण-पश्चिम नागपूर)
- मा. महसूल मंत्री**

श्री. चंद्रशेखरजी बावनकुळे यांची जाहीर सभा

 - वेळ :** सायं. ६.०० वाजता
 - स्थळ :** कापसे चौक, गरोबा मैदान (पूर्व नागपूर)
 - वेळ :** सायं. ६.४५ वाजता
 - स्थळ :** प्रेमनगर चौक, प्रेमनगर (पूर्व नागपूर)
 - वेळ :** सायं. ७.१५ वाजता
 - स्थळ :** मुदलीयार चौक, मुदलीयार ले-आऊट शांतीनगर (पूर्व नागपूर)
 - वेळ :** रात्री. ८.०० वाजता
 - स्थळ :** श्री हनुमान मंदिर जवळ, पारडी चौक भंडारा रोड (पूर्व नागपूर)
 - वेळ :** रात्री. ८.४५ वाजता
 - स्थळ :** थोटे कॉलेज जवळ, नरसाळा, नागपूर (ग्रा)
 - वेळ :** रात्री. ९.३० वाजता
 - स्थळ :** संभाजी नगर, नरसाळा, नागपूर (ग्रा)

महासागर

●रविवार,दि.११ जानेवारी २०२६

अकोला

पान ६

महावितरणच्या माध्यमातून प्रत्येकाच्या घरातील अंधार दुर करण्याची संधी : मुख्य अभियंता राजेश नाईक

मनोरंजनात्मक कार्यक्रमातून महावितरण कर्मचाऱ्यांना मिळाली ऊर्जा



अकोला,दि.१० (प्रतिनिधी) ■
तंत्रज्ञानातील बदलासोबत कामाच्या बदलत्या स्वरूपसोबत प्रत्येकांनी बदल स्विकारणे ही काळाची गरज आहे. परंतु हे काम करतांना ताण - तणाव न घेता, त्या कामाचा आनंद घ्यायला शिका. महावितरणच्या माध्यम तून प्रत्येक घरातील अंधार दुर करण्याची संधी मिळाली आहे, असे प्रतिपादन मुख्य अभियंता राजेश नाईक यांनी केले. अकोला परिमंडळाच्या वतीने खासगाव येथे कर्मचाऱ्यांसाठी आयोजित मनोरंजनात्मक कार्यक्रम ते बोलत होते. यावेळी अधीक्षक अभियंता सुरेंद्र कटके, अजय शिंदे, दिपक सोनोने, कार्यकारी अभियंते बट्टीनाथ जाधेभाय,

विरेंद्र जसमतिरा, अनिरुद्ध आलेगावकर, अजितपालसिंह दिनोरे, जीवन चव्हाण, मंगलसिंग चव्हाण, उपमुख्य औद्योगिक संबंध अधिकारी अरूण शेलकर, वरिष्ठ व्यवस्थापक दिपक उईके, यज्ञेश क्षीरसागरसह परिमंडळातील अधिकारी व कर्मचारी मोठ्या संख्येने उपस्थित होते.यावेळी बोलतांना मुख्य अभियंता राजेश नाईक म्हणाले की, महावितरणची सेवा अत्यावश्यक आणि चुकीला माफी नसलेली सेवा आहे. त्यामुळे कर्मचाऱ्यांनी मनोरंजनात्मक कार्यक्रमातून ऊर्जा घेत स्वतःला अधिक अलर्ट मोडवून राहून काम करण्याचे आवाहन केले. तणाव, आरोग्य आणि कार्यक्षमता हे एकमेकाशी

संबंधित असून मनोरंजनातून मनाला विश्रांती मिळत असल्याचे मत अधीक्षक अभियंता सुरेंद्र कटके यांनी व्यक्त केले. मनोरंजन आणि कर्मचाऱ्यांच्या कलागुणांना वाव देण्यासाठी असणाऱ्या या कार्यक्रमात अधीक्षक अभियंता सुरेंद्र कटके यांच्या मधुर अश्या गाण्याने सुरुवात झाली,तर मुख्य अभियंता राजेश नाईक यांच्या गाण्याने कर्मचाऱ्यात उत्साह भरला, यावेळी परिमंडळातील अधिकारी व कर्मचारी यांनी गाण्याचे तसेच नृत्याचे सादरीकरण करून स्वतःसाठी या कार्यक्रमाने नवनवित ऊर्जा घेतली. यावेळी क्रिएटिव्ह ग्रुप नागपूर यांनी सादर केलेल्या प्रस्तुतीच्या कर्मचाऱ्यांनी आनंद घेतला.

राजमाता जिजाऊ जन्मोत्सवात हजारोच्या संख्येने सहभागी व्हा

मराठा सेवा संघाच्या वतीने अनेक कार्यक्रमांचे आयोजन



अकोला,दि.१० (प्रतिनिधी) ■
राजमाता जिजाऊ यांचा पावन जन्मोत्सव आगामी दिनांक १२ जानेवारी रोजी त्यांची पावन जन्मभूमी मातृतीर्थ सिंदखेड राजा येथे मोठ्या जल्लोषात व विविध उपक्रमांच्या अनुषंगाने साजरी होत असून या जन्मोत्सव सोहळ्यात शिवप्रेमी महिला पुढाऱ्यांनी मोठ्या संख्येने सहभागी व्हावे असे आवाहन मराठा सेवा संघाच्या वतीने करण्यात आले. मराठा सेवा संघाच्या जिल्हा शाखेची पत्रकार परिषद संघाच्या कार्यालयात शुक्रवारी मोठ्या उत्साहात संपन्न झाली. यात जिल्हाभरात राबविण्यात येणाऱ्या माँसाहेब जिजाऊ जन्मोत्सव उपक्रमाची माहिती देण्यात आली. सिंदखेड राजा येथे माँसाहेबांचा जन्म सोहळा दिनांक

४ जानेवारीपासून प्रारंभ झाला असून यात सावित्री- जिजाऊ दशरात्रोत्सव सोहळा विविध सांस्कृतिक कार्यक्रमांच्या अनुषंगाने होत आहे. दिनांक ११ जानेवारी रोजी सायंकाळी ५ वाजता सिंदखेड राजा येथील राजवाड्यावर दीपोत्सव सोहळा, मशालयात्रा, जिजाऊ गीतायन व महिलांचा सांस्कृतिक कार्यक्रम जिजाऊ ब्रिगेडच्या वतीने आयोजित करण्यात आला आहे. दिनांक १२ जानेवारी या पावन जन्मोत्सव दिनी सिंदखेड राजा येथील राजवाडा येथे सकाळी ६ वाजता महापूजा होऊन सकाळी ८ वाजता भव्य पालखी व वारकरी दिंडी निघणार आहे. सकाळी १० वाजता शिवधर्म ध्वजारोहण जिजाऊ सृष्टी येथे होणार आहे. दुपारी ३ वाजता शिवधर्मपिठा वरून

मराठा सेवा संघाचे संस्थापक अध्यक्ष शिवश्री पुरुषोत्तम खेडेकर हे जिजाऊ भक्तांना संबोधित करून सोहळ्याची सांगता होणार आहे. यावेळी मराठा सेवा संघाचे पुरस्कार वितरण करण्यात येणार आहे. दिनांक १३ जानेवारी रोजी सिंदखेड येथे संत चोखामेळा महाराज जन्मोत्सव व समाज प्रबोधन सोहळा होणार असल्याचे यावेळी सांगण्यात आले. माँसाहेब जिजाऊ जिल्ह्यात जनजागरणच्या दृष्टिकोनातून जिजाऊ रथ गावोगावी संचार करीत असून आतापर्यंत पाचशे गावांशी संपर्क करण्यात आला आहे. या रथाचा प्रारंभ दिनांक २८ डिसेंबर रोजी सेवा संघाचे संस्थापक पुरुषोत्तम खेडेकर यांच्या हस्ते करण्यात आला

ग्रामीण भारत अधिक सक्षम होण्यासाठी एकत्रित प्रयत्न गरजेचे: डॉ. देवानंद पंचभाई

अकोला,दि.१० (प्रतिनिधी) ■
शिक्षण, रोजगारासह विविध कारणांनी ग्रामीण भागातील तरुणाईचे शहरांकडील स्थलांतर दिवसेंदिवस वाढतच असून परिणामी शेती व्यवसायासह ग्रामीण संस्कृती काहीशी अस्थिर होत असल्याचे चित्र निर्माण झाले असल्याचे सांगताना डॉ. पंजाबराव देशमुख कृषि विद्यापीठ, अकोलाचे संचालक शिक्षण तथा अधिष्ठाता कृषि डॉ. देवानंद पंचभाई यांनी आत्मनिर्भर ग्रामीण भागाच्या सर्वांगीण विकासासाठी सर्वांच्या एकात्मिक प्रयत्नांची गरज अधोरेखित केली. कृषी महाविद्यालय,अकोलाच्या 'राष्ट्रीय सेवा योजना' स्वयंसेवकांच्या ग्राम गोरव्हा येथील विशेष निवासी शिबिराचे उद्घाटन प्रसंगी उदघाटन म्हणून उपस्थित रासेथो स्वयंसेवकांसह ग्रामस्थाना संबोधित करताना ते बोलत होते. राष्ट्रीय सेवा योजना कृषि महाविद्यालय, अकोला सन २०२५-२६ या सत्रातील सात दिवसीय विशेष निवासी शिबिर बाशीटाकडील तालुक्यातील ग्राम गोरव्हा जि. अकोला, येथे दि.७ ते१३ जानेवारी, २०२६ या कालावधीत आयोजित करण्यात आले असून सदर शिबिराचे उद्घाटन नुकतेच कृषि महाविद्यालय, अकोलाचे सहयोगी अधिष्ठाता मा.डॉ. संजय भोयर यांचे अध्यक्षतेत संपन्न झाले. या प्रसंगी प्रमुख उपस्थिती म्हणून गावच्या सरपंच सौ. त्रिशूला डोंगरे ,



उपसरपंच सौ. महाराणी राठोड यांचेसह उन्नत भारत अभियान योजनेचे ग्राम प्रमुख माजी सरपंच राजेंद्र खांबलकर, विद्यार्थी कल्याण अधिकारी डॉ. संदीप हाडोळे, रा से थो कार्यक्रम अधिकारी डॉ. अनिल खांडे यांची विशेष उपस्थिती होती. तर कृषी महाविद्यालयातील प्राध्यापक ,डॉ. सुधीर दलाल ,डॉ.गिरीश जेउघाले, डॉ.गणेश भगत, डॉ.अतुल वराडे, डॉ.दिलीप धुळे, डॉ.गोदावरी गायकवाड, डॉ. नीलम कोडे, डॉ. प्रीती तोडसाम, डॉ. कविता पाटील, डॉ. वैभव उज्जैनकर , डॉ. अतुल झोपे , डॉ. राजेंद्र वाळके, अजय बोडे उपस्थित होते. कृषि महाविद्यालय, अकोलाचे सहयोगी अधिष्ठाता मा.डॉ. संजय भोयर यांनी शाश्वत ग्राम विकासात युवकांची भूमिका विषय करताना शेती क्षेत्रातील संधी अधोरेखित केल्या.

इसमाची गळफास घेऊन आत्महत्या

तेल्हारा : तालुक्यातील टाकळी येथील शेत शिवारात जितेंद्र श्रीराम वानखडे (४५) रा. कोद्री ता. संग्रामपूर इसमाने ६ जानेवारी रोजी रात्री ८.३० वाजेदरम्यान गळफास घेऊन आत्महत्या केली. या प्रकरणी तेल्हारा पोलीसांनी ७ जानेवारी रोजी अकस्मात मृत्यूची नोंद केली आहे. ग्राम माहितीनुसार, फियादी विक्रम बाजीराव गवई रा. टाकळी ता. तेल्हारा यांनी ७ जानेवारी सकाळी ११.३० वाजेनंतर तेल्हारा पोलीस स्टेशनमध्ये तक्रार दिला की, जितेंद्र श्रीराम वानखडे (४५) रा. कोद्री ता. संग्रामपूर हा त्याचे नातेवाईक यांचे घरी १४ डिसेंबर रोजी आला असता दोन दिवस राहिल्यावर निघून गेला. ६ जानेवारीला रात्री ८ वाजता गावचे पोलीस पाटील महादेव गाविकर हे आले. त्यांनी फियादीला त्यांचे शेतात एक जण गळफास घेऊन मरण पावला असून अन्वोळी आहे. त्यावरून फियादी हा पोलीस पाटील यांचे शेतात जाऊन पाहणी केली असता शेतात प्रेताचे कपडे व चप्पलवरून तो त्यांचा नातेवाईक असल्याचे ओळखले.

न्यायालयीन आदेशांची अंमलबजावणी न झाल्याने दोन वनमजुरांचा २६ जानेवारीला ‘वर्षा’ बंगल्यासमोर आत्मदहनाचा इशारा

पातुर,दि.१० (प्रतिनिधी) ■
वन सामाजिक वनिकरण विभागाकडून गेल्या अनेक वर्षांपासून होत असलेल्या दुर्लक्षामुळे आणि न्यायालयीन आदेश असूनही न्याय न मिळाल्याने पातूर तालुक्यातील दोन रोजंदारी मजुरांनी थेट आत्मदहनाचा टोकाचा निर्णय घेतल्याने खळबळ उडाली आहे. दिनांक २६ जानेवारी २०२६ रोजी मुंबई येथील मुख्यमंत्री निवासस्थान ‘वर्षा’ बंगल्यासमोर आत्मदहन करणार असल्याची नोटीस त्यांनी दिली आहे. विजय हिरासिंग राठोड (रा. बोडखा, ता. पातूर) व रामकृष्ण वामनसा गोल्डे (रा. गुरुवारपेठ, पातूर) हे दोघेही सन १९८५-८६ पासून वन सामाजिक वनिकरण विभाग, अकोला येथे बारामाही रोजंदारी मजूर म्हणून कार्यरत आहेत. त्यांच्या सोबत काम करणाऱ्या अनेक कर्मचाऱ्यांना शासनाने विविध आदेशांद्वारे कायम करून नियमित नोकरीचे सर्व लाभ दिले. मात्र, वारंवार त्यांना वगळण्यात आल्याचा आरोप त्यांनी केला आहे.या अन्यायाविरोधात त्यांनी मा. औद्योगिक न्यायालय, अकोला येथे गडझ

पातुर येथील सामाजिक वनीकरणाच्या आत्मदहन करणाऱ्या वन मजुरांना आत्मदहन करण्यापासून प्रवृत्त करण्याचे प्रयत्न सुरू आहेत औद्योगिक न्यायालयाच्या झालेल्या आदेश प्रकरणी कारवाई प्रलंबित आहे वन मजुरांना नऊ महिन्यापासून पगार वेतन मिळाले नाही त्याबाबत प्रोसेस सुरू आहे.
जिल्हा वनसंरक्षक सामाजिक वनीकरण विभाग अकोला
केस क्रमांक ८६/२०१६ व ८७/२०१६ दाखल केले होते. त्यावर न्यायालयाने ९ मे २०२४ रोजी आदेश देत विजय राठोड यांना १९ जून १९८७ पासून व रामकृष्ण गोल्डे यांना १ ऑक्टोबर १९८६ पासून नियमित करण्यासह नियमित सेवेतून मिळणारे सर्व लाभ देण्याचे आदेश संबंधित अधिकाऱ्यांना दिले. मात्र दीड वर्ष उलटूनही या आदेशाची अंमलबजावणी न झाल्याचा आरोप आहे. यानंतर त्यांनी आदेशभंगाबाबत पणडझ क्रमांक २८/२०२५ व २९/२०२५ दाखल केले. त्यावर १० ऑक्टोबर २०२५ रोजी न्यायालयाने संबंधित अधिकाऱ्यांवरील आरोप सिद्ध झाल्याचे नमूद करत पुढील कारवाईचे आदेश दिले. महसूल व वनविभाग, महाराष्ट्र शासनाकडूनही न्यायालयीन आदेशाप्रमाणे

लाभ देण्याचे पत्र आले होते, मात्र ते दडपून ठेवण्यात आल्याचा गंभीर आरोप त्यांनी केला आहे. सदर दोन्ही मजुरांना एप्रिल २०२५ ते डिसेंबर २०२५ या कालावधीतील पगारही मिळालेला नाही. त्यामुळे कुटुंबावर उपासमारीची वेळ आली आहे. विजय राठोड हे कर्करोगातून बरे झाले असून आर्थिक परिस्थितीमुळे गेल्या वर्षभरापासून वैद्यकीय तपासणीही करता आलेली नाही. पुढील न्यायालयात जाण्यासाठीही आर्थिक सामर्थ्य नसल्याचे त्यांनी नमूद केले आहे. संबंधित अधिकारी न्यायालय व शासनाने आदेश मानत नसल्याने जगण्याला अर्थ उरलेला नाही, असे सांगत दोघांनी १८ डिसेंबर २०२५ रोजी आत्मदहनाबाबत अधिकृत नोटीस दिली आहे.

अकोटच्या विद्यार्थ्यांचा आंतरराष्ट्रीय तायकांडो स्पर्धेत डंका

अकोट,दि.१० (प्रतिनिधी) ■
येथील श्रीजी कॉलनीस्थित सेंट पॉल्स च्या विद्यार्थ्यांनी क्रीडांगणावर आंतरराष्ट्रीय आपल्या कौशल्याची चुणूक दाखवत शाळेच्या यशात मानाचा तुरा रोवला आहे. नेपाळमधील पोखरा येथे संपन्न झालेल्या ९ व्या आंतरराष्ट्रीय तायकांडो स्पर्धेत शाळेच्या दोन विद्यार्थ्यांनी सुवर्ण आणि रौप्य पदकांची कमाई करत ऐतिहासिक काम गिरी केली. दि. ३ ते ७ जानेवारी

२०२६ दरम्यान नेपाळमधील पोखरा येथे ही आंतरराष्ट्रीय स्पर्धा पार पडली. या स्पर्धेत सेंट पॉल्स च्या विद्यार्थ्यांनी भारताचे प्रतिनिधित्व केले. शाळेतील इयत्ता दहावीचा विद्यार्थी चेतन युगे याने १७ वर्षांखालील वयोगटात नेत्रदीपक खेळाचे प्रदर्शन करत सुवर्णपदक पटकावले. तसेच, इयत्ता बारावीचा विद्यार्थी वेदांत काकड याने १९ वर्षांखालील वयोगटात दमदार कामगिरी करत करत रौप्य

पदक मिळवले. या दोन्ही खेळाडूंनी स्पर्धेत नेपाळ आणि भूतान येथील बलाढ्य खेळाडूंना कडवी झुंज देत विजय संपादन केला. आणि परदेशात भारताचे नाव उज्ज्वल केले. या देदीप्यमान यशाबद्दल अकोट शहरातून विद्यार्थ्यांवर कौतुकाचा वर्षाव होत आहे. आपल्या यशाचे श्रेय विद्यार्थ्यांनी संस्थेचे अध्यक्ष नवनीतजी लखोटिया, उपाध्यक्ष लूणकरण डागा, सचिव प्रम

कृषि प्रक्रिया,अन्न तंत्रज्ञान आणि कृषी व्यवसाय क्षेत्रात उच्च शिक्षण तथा रोजगाराच्या अमर्याद संधी!



अकोला,दि.१० (प्रतिनिधी) ■
सध्या जागतिक स्तरावर कृषि आणि संलग्न विषयातील शिक्षण आणि संशोधन क्षेत्रामध्ये अमर्याद संधी उपलब्ध आहेत. डॉ पंजाबराव देशमुख कृषि विद्यापीठ अकोला चे सन्माननीय कुलगुरू डॉ शरद गडाख यांचे संकल्पनेतून ‘स्पर्धा परीक्षा फोरम’ ची स्थापना करण्यात आली आहे. यामध्ये विद्यार्थ्यांसाठी विविध कार्यक्रम आयोजित करण्यात येतात . याच शृंखलेमध्ये दिनांक ०९.०१.२०२६ रोजी भारतीय वृक्षरोपण प्रबंधन संस्थान, बंगलोर येथील तज्ञांनी कृषि प्रक्रिया, अन्न तंत्रज्ञान, कृषि निर्यात तथा कृषि व्यवसाय याबाबत मार्गदर्शन केले.

कार्यक्रमाचे अध्यक्षस्थानी विद्यापीठाचे अधिष्ठाता कृषि डॉ देवानंद पंचभाई होते.आपल्या व्याख्यानामध्ये मार्गदर्शन करताना डॉ वेंकटेश्वरन, डॉ लावण्या, तसेच डॉ सीमा, डॉ जयश्री नारायणपूर, यांनी कृषि प्रक्रिया, कृषी व्यवसाय व्यवस्थापन,

अन्न तंत्रज्ञान,कृषि निर्यात रोजगारक्षम क्षेत्र

कृषि निर्यात या विषयामध्ये उपलब्ध असलेले अभ्यासक्रम, रोजगाराच्या आणि स्वयं रोजगाराच्या संधी याबाबत सविस्तर मार्गदर्शन केले . प्रवेश घेण्यासाठी आवश्यक परीक्षा त्यासाठी करावी लागणारी तयारी ,आवश्यक असलेले दस्तऐवज ,प्रवेश घेतल्यानंतर उपलब्ध असलेल्या शिष्यवृत्ती आणि शिक्षण पूर्ण केल्यानंतर उपलब्ध असलेल्या नोकरीच्या संधी याबाबत विस्तृत माहिती सादरीकरणाद्वारे दिली. मार्गदर्शन करताना त्यांनी विद्यार्थ्यांना उच्च शिक्षणासाठी ची तयारी ही पदवी परीक्षेच्या तिसऱ्या वर्षापासूनच करण्याची आवश्यक असल्याचे विशद केले.

वकृत्वही प्रयत्न साध्य कला आहे: विजय सिंह गहिलोत

पातुर,दि.१० (प्रतिनिधी) ■
तुळसाबाई कावल माध्यमिक व उच्च माध्यमिक विद्यालय पातुर येथे स्वर्गीय सरलाबाई गहिलोत जयंती उत्सव निमित्त वकृत्व कला स्पर्धेचे आयोजन करण्यात आले. स्वर्गीय सरलाबाई गहिलोत जयंती उत्सव निमित्त तुळसाबाई कावल माध्यमिक व उच्च माध्यमिक विद्यालयांमध्ये जिल्हास्तरीय वकृत्व कला स्पर्धेचे आयोजन करण्यात आले. कार्यक्रमाचे प्रास्ताविक प्राचार्य अंशुमानसिंह गहिलोत यांनी केले. त्यामध्ये कनिष्ठ महाविद्यालय स्तरावरील स्पर्धेत प्रथम वैभव गणेश गाडगे, जागेश्वर कनिष्ठ महाविद्यालय वाडेगाव, द्वितीय क्रमांक स्नेहल उमाकांत ताले, सनराइज ज्ञानपीठ कनिष्ठ महाविद्यालय सस्ती ,तृतीय क्रमांक आकांक्षा गोवाल इंगळे, गीतांजली कनिष्ठ महाविद्यालय कान्हेरी सरप, प्रोत्साहन पर प्रथम हिना रोशनी सय्यद अफजल शहाबाबू कनिष्ठ महाविद्यालय पातुर, प्रोत्साहन पर द्वितीय वरद श्रीकृष्ण वानखडे तुळसाबाई कावल कनिष्ठ महाविद्यालय पातुर वकृत्व कला स्पर्धेचे संचालन प्रा. डॉ. निलेश पाकटुणे व आभार प्रदर्शन प्रा. एस एस जाधव सर यांनी केले.इंग्रजी विषयाची वकृत्व कला स्पर्धा ही माध्यमिक स्तरावर जिल्हास्तरासाठी आयोजित करण्यात आली. त्यामध्ये प्रथम क्रमांक मराठी माध्यम मध्ये वल्लरी श्रीकांत



रेलकर बाल शिवाजी हायस्कूल अकोला, द्वितीय क्रमांक नेहा अरविंद डिवरे जागेश्वर विद्यालय वाडेगाव, तृतीय क्रमांक राई सदीप तेजनकर तुळसाबाई कावल विद्यालय पातुर, इंग्रजी माध्यमामधून प्रथम गर्गी जयहरी गारकल प्रभात किडस अकोला, द्वितीय क्रमांक श्वेता विजय गावंडे आर डी जी पब्लिक स्कूल अकोला, तृतीय क्रमांक खुशी गणेश डोईफोडे श्री समर्थ पब्लिक स्कूल रिंधोरा, वकृत्व कला स्पर्धेचे संचालन एनीसीसी कॅन्टेड अर्जुन वानखडे व प्रफुल्ल पातुरे आभार प्रदर्शन सई तेजनकर मार्गदर्शक शिक्षिका ए आर बैस यांनी केले. संगीत रजनी कार्यक्रमांतर्गत अतिशय मनमोहक आणि सूरबद्ध असे गीत विद्यार्थ्यांनी गायन केले. कार्यक्रमाचे संचालन सई तेजनकर व मैथिली वाडी आभार प्रदर्शन वैष्णवी राठोड, मार्गदर्शक शिक्षक बी आर


राजगडे व प्रा. विपिनसिंग गहिलोत यांनी केले. नाटिका स्पर्धा दरम्यान अतिशय मनोरंजक नाटिका विद्यार्थ्यांनी सादर केल्या. नाटिका स्पर्धेचे संचालन वंशिका पवार, श्रावणी कालपांडे यांनी केले. मार्गदर्शक शिक्षिका कीर्ती गहिलोत,ए आर बैस, के बी इंगळे, कु. सारिका बावणे, कु. वैशाली मेहसरे, केले. कार्यक्रमाचे अध्यक्ष सौ स्नेह प्रभादेवी गहिलोत सचिव बेरार एयुकेशन सोसायटी पातुर, प्रमुख अतिथी व्यवस्थापक विजयसिंह गहिलोत, प्राचार्य अंशुमान सिंह गहिलोत, उपप्राचार्य एस बी चव्हाण, उपमुख्याध्यापिका आर एस ढेंगे, पर्यवेक्षिका पी एम कारस्कर, पर्यवेक्षक एस आर मुखाडे, सर्व शिक्षक व शिक्षकेतर कर्मचारी मोठ्या संख्येने पालक वर्ग सुद्धा उपस्थित होता.

भक्तिमार्ग

संक्रांत साजरी करताना ही गोडी वरवरची असू नये याची काळजी घ्यायला हवी. वृत्तीतील गोडवा वाढवणं हाच समाजपटलावर घडणाऱ्या नानाविध कटू घटनांवरचा उतारा असू शकतो. केवळ एक दिवसच नव्हे तर कायमस्वरूपी कृती, उक्ती आणि प्रवृत्तीत गोडी भरली तरच परस्परांच्या साह्याने संपन्न होणारी जीवनयात्रा सफल होऊ शकते. जाणीवपूर्वक सामाजिक वैर पसरवले जाण्याच्या या काळात प्रत्येकानेच हे भान राखायला हवं.

दरवर्षीप्रमाणे यंदादेखील संक्रांत उत्साह आणि आनंदात साजरी होत आहे. समस्त भारतवासियांसाठी हा सण महत्त्वाचा असतो. मुळातच गोडीकडे आकृष्ट होणं हा माणसाचा स्वभाव आहे. संक्रांत या स्वभावाला, वृत्तीला साद घालते. गतवर्षातील कटू आठवणींवर उतारा शोधण्याचा हा एक सांस्कृतिक आणि समंजस मार्ग आहे. त्यामुळे शक्य असेल तर त्यांना तिळगुळ देऊन गोड बोलण्याचं साकडं घालत आणि अन्यांना शुभेच्छा-सदिच्छांमार्फत संदेशाची देवाणघेवाण करत तो साजरा होतो. पूर्वी टपालाच्या बंद पाकिटातील दोन-चार हलक्याच्या दाण्यासवे या शुभेच्छा पोहोचायच्या, आता समाज माध्यमांद्वारे पोहोचतात. शब्दांना लोंबणारे भावनांचे घोस फेसबुकची वॉल रंगवून टाकतात. व्हॉट्स अॅपवरील विविध ग्रुप्सवर हीच गोडी पसरत राहते. जणू काही समाजपुरुषाच्या जिभेवरील ही गोडी कधी हटणारच नाही असं वाटू लागतं. चंद्रकळेवरील खडीसारख्या मनातील आशा चमकू लागतात. पण दिवस सरतो आणि ही आशाही... पहिले पाडे पंचावन्न म्हणत नवा दिवस उगवतो आणि आदल्या दिवशीची मिठास कुठल्या कुठे गायब होते.

दरवेळी हे असंच होतं. मागच्या वर्षीही गोडी सदैव टिकावी हीच इच्छा व्यक्त करून संक्रांत साजरी झाली होती. मग असे किती गोड प्रसंग बघायला मिळाले आपल्याला ? किती सकारात्मकता दिसली समाजमनात ? या प्रश्नांची उत्तर अर्धातच तोंड कडू करणारी आहेत. आजची सामाजिक परिस्थिती कोणत्याही विवेकशील व्यक्तीला भावनाशून्यतेकडे नेणारी आहे असंही म्हणता येईल. म्हणूनच एकीकडे सणाच्या साजरीकरणाची सिद्धता करताना आपण बळजोरीने चेहऱ्यावर भावनांचे लेप चढवतोय की काय असं वाटून जातं. कारण एखादी घटनाही ही पुढं हटवून समाजाची दाम्भिकता दाखवून देण्यास पुरेशी असते हे आपण जाणतो. तिळगुळाचा गोड मुलामा निघून जातो आणि कटू वास्तव बाहेर पडतं. हेच तर दिसले वर्षभरातील घटनाक्रमांमधून... २०१७ चं स्वागत करतानाही दिसले त्याच्या हातात हात गुंफून, आनंदाने चित्कार करत आपण नववर्षाच्या शुभेच्छा दिल्या होत्या. शांततेचं प्रतीक म्हणून रंगीबेरंगी फुगे आकाशात झेपावले होते. डीजेतालावर नाच रंगले होते. पण त्यानंतर काय ? वर्ष गाजलं ते आंदोलनांनी, निदर्शनांनी, एकमेकांवर केलेल्या पातळीहीन आरोपांनी... वर्षभर शिमगाच साजरा केला काही वाचळवीरांनी... दरवर्षी तेच होत राहतं. बदलतात ती केवळ वर्षं... ही आंदोलनं कधी जातीपातीतील संघर्षातून होतात, कधी आरक्षणाचा मुद्दा समोर असतो, कधी एखाद्या हत्याकांडाच्या निषेधार्थ जनता रस्त्यावर उतरते तर कधी आपल्या मागण्यांसाठी ठराविक व्यावसायिक रस्त्यावर उतरून समाजाला चेटीस धरतात. अशा एक ना दोन अनेक घटना वर्षातील कित्येक दिवस बरबाद



स्वभावात असतो, व्यक्तिमत्त्वात असतो, कलाछंदंमध्ये असतो, निसर्गसान्निध्यात असतो , शांतता आणि सौहार्दपूर्णतेत असतो. म्हणूनच हे वैशिष्ट्य असणाऱ्या ठिकाणी गुळाला मुंगळे चिकटावेत तशी माणसं चिकटतात. विचार आचारातील ही गोडी सर्वदूर पसरत राहते आणि एक विवेकशील आभा अनेकांना आपल्यात सामावून घेते. मात्र सध्या ही प्रक्रियादेखील तितकी निर्मळ आणि पारदर्शक राहिलेली नाही. कोणाच्या व्यक्तिमत्त्वातील गोडी केवळ आपल्या समाजात वाटण्यापुरती मर्यादित असते तर कोणाच्या कृती आणि उक्तीत वरकरणी दिसणारा गोडवा अनेकांना आपल्या मायाजालात ओढण्यासाठी आणलेला फसवा आभास असतो. विशिष्टच लाभपोटी जिभेवर साखर घोळवत अनेकांना फशी पाडायचं आणि स्वार्थ साधून नंतर त्यांच्याकडे दुर्लक्ष करायचं ही नतद्रष्टता मि खवणारा एक मोठा वर्ग सध्या कार्यरत आहे. सद्गुरु, गुरु, महाराज आदी नावांखाली गोड बोलून अनेकांना आपल्या लिंगपिसाट आणि स्वार्थी प्रवृत्तीच्या जाळ्यात ओढणारे कमी नाहीत. एखाद्याकडून काही ओरबडून घेतानाही सुरुवातीला याच गोडीचा, वाणीतील गोडव्याचा आधार घेतला जातो. म्हणूनच आजच्या गोडीतही भेसळ आहे असं म्हणावं लागेल. ती शुद्ध, सात्विक राहिलेली नाही. अशी फसवी गोडी ओळखणं आणि त्यापासून चार नव्हे तर दहा हात दूर राहणं हेदेखील संक्रांतीच्या निमित्ताने साधायला हवं.

ध्यास घ्यावा गोडव्याचा

करत असतात. जनसामान्यांचं जीवन कठीणप्राय बनवत असतात. कुठे चक्काजाम तर कुठे रेल रोको. कधी काम बंद तर कधी अमक्यातमक्या संघटनेचं संपाचं आवाहन. या असंतोषाच्या सादरीकरणाला, अभिव्यक्तीला कधी हिंसाचाराचं गालबोट लागेल सांगता येत नाही. कधी एखादा दगड येईल आणि डोक्याचा वेध घेईल, कधी एखादा जमाव लाठ्याकाठ्या घेऊन गराडा घालेल, कधी कुठे अडकून पडल्याने जीव टांगणीला लागेल काहीच सांगता येत नाही. सार्वत्रिक सुखाच्या-आनंदाच्या प्रसंगी एकमेकांची जात-धर्म-पंथ न विचारता उद्घोष करणारे हेच चेहेरे आपापल्या संरक्षित वर्तुळात असतात तेव्हा मात्र भयावह हिंस्वरूप धारण करतात. मग त्यांना घाबरत आपलं आडनाव उच्चारायचं की नाही, या आडनावासह मत मांडायला गेलो तर परिणाम काय होतील

याचा मनातल्या मनात विचार करायचा आणि दिवाभितासारखं जगत रहायचं एवढंच आपल्या हाती उरतं. अशाच पद्धतीने जीव घेऊन

आला दिवस साजरा झाला याचं समाधान मानायचं आणि जिवंतपणी घरी परतलो याचा आनंद व्यक्त करत उद्याच्या आव्हानांना सामोरं जाण्याची शक्ती मिळवण्यासाठी तनामनाला विभ्रांती देणारी झोप घ्यायची याला कोणी जगणं म्हणायचं तर म्हणो बापडे, पण अशा आयुष्यात काही अर्थ नाही. याने अभिसरण, वाटचाल, विकास, गतीमानता या समाजचक्रास कार्यान्वित ठेवणाऱ्या, पुढे नेणाऱ्या क्रिया घडणं शक्य नाही. जागच्या जागी धयथयाट करत पुढे जात असल्याच्या वल्गना करण्यासारखं आहे हे! खरं तर गोड ही सर्वप्रिय चव आणि गोडवा शोधणं, त्याकडे आकृष्ट होणं हा मानवी स्वभाव आहे. गोडवा फक्त पदार्थांमध्येच नसतो तर



आपल्यातले अनेक जण स्वतःची, आयुष्याची तुलना इतरांशी करतात. ही तुलनाच आपल्या दुःखाला कारणीभूत ठरते. एका कथेतून ही संकल्पना समजून घेऊ या. एक कावळा आयुष्यात समाधानी होता. पण एके दिवशी त्याने पांढरंशुभ्र बदक पाहिलं. हे बदक किती पांढरंशुभ्र आहे आणि मी काळा आहे असा विचार त्याच्या मनात आला. हे बदक खूप आनंदी असेल असं कावळ्याला वाटलं. मग कावळ्याने याबाबत बदकाला विचारलं. तू जगातला सर्वात सुखी पक्षी आहेस ना, असा प्रश्न त्याला कावळ्याने केला. त्यावर बदक

तुलना करू नका

म्हणालं की, मी दोन रंगाच्या पोपटाला बघितलं होतं. तो खूपच सुंदर होता. त्याला बघेपर्यंत मलाही असंच वाटायचं की मी जगातला सर्वात समाधानी पक्षी आहे. मग ते दोघं पोपटाकडे गेले. मोराला बघेपर्यंत मी आनंदी होतो. पण मोर माझ्यापेक्षा सुंदर आहे. माझ्या शरीरावर तर दोनच रंग

आहेत. पण मोर रंगीबेरंगी आहे, असं उत्तर पोपटाने दिलं.

मग कावळा मोराकडे गेला. हा मोर प्राणीसंग्रहालयातल्या पिंजऱ्यात होता. तू खूप सुंदर आहेस. लोक तुला बघायला येतात. तू जगातला सर्वात समाधानी पक्षी आहेस ना, असा प्रश्न त्याने मोराला केला. त्यावर मोर म्हणाला की, याच सौंदर्यामुळे तर मी या पिंजऱ्यात अडकून पडलो आहे. मी संपूर्ण प्राणीसंग्रहालयाचं निरीक्षण केलं. मला कुठेही कावळा दिसला नाही. त्यावेळी माझ्या मनात आलं की मी कावळा असतो तर मलाही मुक्तपणे वावरता आलं असतं. प्रत्येक जण आपापल्या आयुष्यात दुःखी असतो. त्यामुळे आपल्या आयुष्याची इतरांशी तुलना न करता जे आहे ते स्वीकारायला हवं.

यश या शब्दाची व्याख्या व्यक्तिगणिक बदलत जाते. आयुष्यातली ध्येय गाठणं, उद्दीष्ट पूर्ण करणं म्हणजे काहीसाठी यश असू शकतं. तर एखाद्यासाठी साध्याशा क्रीडा स्पर्धेतल्या विजयापुरती यशाची संकल्पना मर्यादित असू शकते. आपलं जीवन अनंत अडचणी आणि अडथळ्यांनी भरलेलं आहे. त्यामुळे सर्व क्षमतेनिशी मैदानात उतरून प्रयत्न करत राहणं ही यशस्वी होण्याची गुरुकिल्ली ठरू शकते. अर्थात यश मिळवण्यासाठी स्वभावात, मानसिकतेत काही बदल करावे लागतात. त्याविषयी...

* नकारात्मकता सोडून इच्छाशक्ती वाढवायला हवी. काही सवयींमुळे यश हुलकावणी देत आहे का, हे आपण लक्षात घ्यायला हवं. तसं असेल तर या सवयी सोडून घ्यायल्या हव्या.

* आरोग्यदायी जीवनशैली अवलंबवा. आहाराच्या चुकीच्या सवयी, सतत बसून राहणं या गोष्टी सोडून घ्या. व्यायामाची सवय लावा. तेलकट पदार्थ वर्ज्य करा. आरोग्य उत्तम असेल तर आपण आयुष्यात काहीही साध्य करू शकतो

* प्रत्येक व्यक्तीला आणि गोष्टीला होकार देऊ नका. अवघडलेपणामुळे आपण नकार देऊ शकत नाही. यामुळे यश आपल्यापासून लांब जाऊ शकतं. त्यामुळे नकाराला आपलं सामर्थ्य बनवा.

* विशिष्ट मानसिकतेतून बाहेर पडा. ही मानसिकता तुम्हाला पुढे जाऊ देत



...तर होईल यशप्राप्ती

साध्य करण्याचा प्रयत्न करा.

* कोणतीही कारणं देऊ नका. अपयश आलं तरी घाबरून जाऊ नका. सतत रडत बसू नका.

* प्रत्येक परिस्थितीवर आपलं नियंत्रण हवं असा अट्टाहास बाळगू नका.

* या जगात कोणीही सर्वोत्तम नाही. त्यामुळे तुम्हीही तसे होऊ शकणार नाही, हे लक्षात घ्या. त्यामुळे सर्वोत्तम होण्याचा ध्यास सोडून घ्या.

* मोठी स्वप्न बघा. एखादी गोष्ट आपल्याला जमणार नाही, असा विचार सोडून घ्या.

नाही. नव्या गोष्टी शिका. नव्या आव्हानांचा सामना करा.

* एकाच वेळी विविध गोष्टी हाताळू नका. सर्वगुणसंपन्न होण्याचा प्रयत्न करू नका. आयुष्याचं एकमेव उद्दीष्ट ठरवा आणि ते साध्य करा.

बहु भाषते। अविश्वस्ते विश्वसिती मूढचेत्ता नराधमः॥ म्हणजे मूर्ख मनुष्य न परवानगीशिवाय आत येतो. परवानगीशिवायच बोलू लागतो. तसंच विश्वासाला पात्र नसलेल्या माणसांवरही विश्वास ठेवतो.

* त्रिविध नरकस्येदं द्वारम्। नाशनमात्मनः। कामः क्रोधस्तथा लोभस्तस्मादेतत्त्र त्यजेत॥ याचा



संघर्षातही सौख्य राखा

जीवन जगताना संघर्ष अटळ आहे. अनेक लोक हा संघर्ष करतच जगत असतात. त्यांना बऱ्याच अडचणींना सामोरं जावं लागतं. जन्माला आलो आहोत म्हणून जगायचं तर असतं. पण अशा लोकांच्या आयुष्यात सुख आणि समाधान नावालाही नसतं. आयुष्य सुखासमाधानाने घालवण्यासाठी काही गोष्टींकडे लक्ष देणं गरजेचं असतं. यामुळे दैनंदिन आयुष्यासोबतच अडचणीच्या काळातही आनंद मिळतो.

* प्रत्येक माणसासोबत प्रेमाने वागा. उच्चनीच असा भेदभाव करू नका. प्रत्येकाला मान-सन्मान द्या.

* प्रत्येक वेळी परिस्थिती बदलता येतेच असं नाही. त्यामुळे त्याच्यामागे फार लागू नका. काही गोष्टी बदलताना चांगल्या गोष्टी बिघडू शकतात. त्यामुळे परिस्थिती बदलण्याच्या मागे फार लागू नका.

* स्वतःसाठी वेळ काढा. स्वतःच्या गरजांना प्राधान्य द्यायला शिका.

* भविष्याबद्दल फार विचार करू नका. वर्तमानात जगा. छोट्या गोष्टींमधून आनंद मिळवा.

*वाईट गोष्टींचा फार विचार करत बसू नका. मानसिक त्रास करू घेऊ नका.

*नकारात्मक विचारांच्या लोकांपासून लांब राहा. अशा लोकांना जवळ येऊ देऊ नका.

*चांगले विचार मांडा. इतरांनाही चांगल्या गोष्टींची शिकवण द्या. प्रत्येक परिस्थितीची सकारात्मक बाजू बघा.

छोट्या बदलामुळे...

आयुष्यात अडचणींचे अनेक प्रसंग येतात. या अडचणी दूर करण्यासाठी काय करता येईल याचा विचार आपण करतो. योग्य तो मार्ग निवडतो. पण अनेकदा मन विचलित होतं. काहीतरी मोठं केल्याशिवाय जीवन सुधारणार नाही, असं वाटत राहतं. असं असलं तरी प्रत्येक वेळी काहीतरी मोठं करणं गरजेचं असतं असं नाही. छोट्यासा बदलही बरंच काही करू शकतो. एका कथेतून आपण हे जाणून घेऊ या.

एक मुलगा भल्या पहाटे व्यायाम म्हणून धावायला जात असे. यावेळी त्याला एक वृद्ध महिला दिसे. ही महिला तलावातल्या छोट्या छोट्या कासवांची पाठ स्वच्छ करत असे. हे बघून मुलाला आश्चर्य वाटत असे. यामागचं कारण जाणून घ्यायचं त्याने ठरवलं. त्याने त्या महिलेला यामागचं कारण विचारलं. ती म्हणली की, मुला या कासवांची पाठ स्वच्छ केल्याने

मला समाधान मिळतं. कवचाच्या वरच्या भागात कचरा जमा झाल्याने उष्णता निर्माण करण्याची त्यांची क्षमता कमी होते. यामुळे त्यांना पोहता येत नाही. तसंच कचरा साठल्याने कवचाचंही बरंच नुकसान होतं. त्यामुळे मी हे काम करते. त्यावर तो म्हणाला की, तुमचं कार्य खूप चांगलं आहे. पण यांच्यापेक्षाही वाईट अवस्थेतली कासवं आहेत. त्यांच्यासाठी तुम्ही काही करू शकत नाही. तुमच्या एकटीच्या प्रयत्नांमुळे फार मोठं काही घडणार नाही. कासवांचा बचाव होणार नाही. मग तुम्ही हे का करता ? या प्रश्नावर महिलेने स्मि तहास्य केलं. ती म्हणाली की, माझ्या कार्याचा आवाका खूप कमी असला तरी यामुळे किमान एका कासवाच्या आयुष्यात तर बदल घडणार आहे. माझ्यासारखे काही लोक असं कार्य करत असतील. मग आपणही छोटं का होईना पण पाऊल पुढे टाकायला हवं. हेच पाऊल पुढे खूप मोठे बदल घडवू शकतं.



विदुराने अनेक गोष्टी सांगून ठेवल्या आहेत. बरेच सल्लेही दिले आहेत. विदुराची वचनं, जीवनमूल्यं आजच्या काळातही लागू पडतात. विदुराने सांगितलेल्या मार्गावर चालल्याने आयुष्यात यश मिळू शकतं. काही श्लोकांमधून त्याने जीवनाचे धडे दिले आहेत. हे श्लोक आणि त्याचा अर्थ जाणून घेऊन आपणही बऱ्याच गोष्टी शिकू शकतो.

* एकं हन्यान् वा हन्यादिधुर्मुक्तो धनुष्माता॥ बुद्धिर्बुद्धिम तोत्सुष्टा हन्याद राष्ट्रम सराजकम्। याचा अर्थ असा की एखाद्या धनुर्धर योद्ध्याने मारलेल्या बाणामुळे कोणाचा मृत्यू होवो अथवा न होवो पण बुद्धीमान माणसाने बुद्धीचा चुकीचा वापर केला तर नगराच्या राजासोबतच संपूर्ण राष्ट्राचा विनाश होऊ शकतो.

* अनाहूतः प्रविशति अपृष्टो

अर्थ असा की काम, क्रोध आणि लोभ हे आत्म्याचा नाश करणाऱ्या नरकाचे तीन दरवाजे आहेत. त्यामुळे या तिन्हींचा त्याग करायला हवा.



